

## राजस्थान जाट हॉस्टल

### 1. प्रस्तावना एवं परिचय –

इस वेबसाइट की विषय वस्तु में राजस्थान के किसान-जाट हॉस्टल, जरूरतमंद प्रतिभाशाली विद्यार्थियों के शैक्षिक उन्नयन में मददगार समाज के कुछ ट्रस्ट एवं शिक्षण संस्थान विद्यार्थियों के लिए उपयोगी कोर्स, कैरियर निर्माण के अवसर एवं कैरियर विशेषज्ञों की सूचनाओं को समेकित किया गया है। वर्ष 2022 में श्रीमती आरुषी अजय मलिक आईएएस के मार्ग दर्शन में राजस्थान में स्थित किसान-जाट छात्रावास को एक प्लेटफार्म पर सोशियल मिडिया के जरिये लाया गया था जिसमें इनके साथ-साथ श्री बी.आर.ग्वाला आईपीएस रिटा. आईजी, श्री महेन्द्र सिंह डऊकिया आईपीएस रिटा. आईजी., डॉ. गंगाराम जाखड़ पूर्व कुलपति, श्री विजय पूनियाँ संरक्षक महाराजा सवाई जवाहर सिंह छात्रावास, जयपुर सहित समाज के प्रबुद्ध जन का निरन्तर मार्गदर्शन मिला। बाद समाज के जरूरतमंद प्रतिभाशाली विद्यार्थियों के लिए कार्यकर रही समाज की ऐसी संस्थाएँ जैसे— छात्रावास, ट्रस्ट, शिक्षण संस्थान और कोचिंग संस्थान एवं इन विद्यार्थियों के लिए उपयोगी कोर्स, कैरियर अवसर, कैरियर काउन्सलर को एक बड़े प्लेटफार्म पर लाने के लिए एक वेबसाइट बनाने पर विचार किया गया। वेबसाइट बनाने के लिए आवश्यक सामग्री को एकत्र किया और इसके बाद समाज के युवा सॉफ्टवेयर इंजि. श्री मोहित डऊकिया, खड़ीन बाड़मेर, श्री कमलेश नेहरा और श्री किशनलाल सियोल जाखड़ों का तला खड़ीन ने समाज सेवा करते हुए इस वेबसाइट को बनाकर समस्त तकनीकी सहायता की एवं कम समय में ही उक्त कार्य को सफलतापूर्वक पूर्ण किया। इस वेबसाइट में किसान व जाट छात्रावास संबंधी सूचनाएँ श्री गुमनाराम आरपीएस, के निर्देशन में राजस्थान के समस्त संस्थान की कार्यकारिणी के सक्रिय पदाधिकारियों एवं वार्डन से प्राप्त की गयी। इन सूचनाओं को टाइप करने में प्रमुख भूमिका सुनील लाम्बा गोंव— गोठड़ी, झुंझुनू की रही एवं सूचनाओं को संकलित करने में विशेष भूमिका मुकेश बिडियासर गोंव — जाखण, नागौर एवं अन्य सहयोगी के रूप में सावरमल गोंव— कुरड़ा, टोंक, रामचन्द्र सरदारपुरा नागौर, ओमप्रकाश साथिन, जोधपुर, विनोद जयपुर, गोविन्दराम धनाऊ, हरीश धतरवाल ने कार्य करते हुए इस कार्य को अंजाम दिया।

डॉ. गंगाराम जाखड़ पूर्व कुलपति एवं उनके सहयोगी लेखकों का विशेष आभार जिनकी पुस्तक से मारवाड़ के हॉस्टल का इतिहास उद्धरण के रूप में लिया गया है। वेबसाइट में कैरियर एवं कोर्सेज के रूप में उपलब्ध मार्गदर्शन सामग्री श्री गुमनाराम आरपीएस द्वारा विद्यार्थियों के मार्गदर्शन हेतु लिखी गई है। कैरियर काउन्सलर के रूप में विभिन्न क्षेत्रों के विशेषज्ञों की जैसे-जैसे जानकारी मिलती रहेगी, तदनुसार सूचीबद्ध किया जाता रहेगा। वही

विद्यार्थियों के शिक्षार्जन में सहायक कल्याणकारी ट्रस्ट व संस्थान को धीरे-धीरे सूचीबद्ध किया जाएगा ताकि जरूरतमंद विद्यार्थी लाभान्वित हो सके।

संकलित सूचनाओं में किसी प्रकार की त्रुटि में सुधार या शेष रही सुचना या अन्य उपयोगी सुझावों का सदैव स्वागत है।

## 2. राजस्थान जाट हॉस्टल वेबसाईट के उद्देश्य

1. राजस्थान में स्थित जाट समाज के समस्त किसान व जाट हॉस्टल, समाज द्वारा संचालित विशेष शिक्षण संस्थान एवं समाज के कल्याणकारी ट्रस्टों को एक पॉर्टल पर लाना।
2. राजस्थान में स्थित जाट समाज के समस्त किसान व जाट हॉस्टल, समाज द्वारा संचालित विशेष शिक्षण संस्थान एवं समाज के ट्रस्ट के इतिहास, उनकी स्थापना और संचालन में महत्वपूर्ण योगदान वाले समाज के नायको, कार्यकारिणी, भौतिक संसाधन, वित्तीय प्रबंधन, दानदाताओं, विद्यार्थी, भोजन और आवास व्यवस्था, शैक्षिक व सह शैक्षणिक गतिविधियों आदि की जानकारी से अवगत कराना।
3. इन संस्थाओं के द्वारा किये जा रहे नवाचार, समाज की जरूरतमंद प्रतिभाओं के लिए संचालित शैक्षिक कल्याण की योजनाओं का प्रचार-प्रसार और संस्थाओं की कार्यप्रणाली और प्रबंधन के सकारात्मक पक्षों की जानकारी देना।
4. इन संस्थाओं में प्रवेश प्रक्रिया सीट, नियमावली, प्रवेश कार्यक्रम, नाम पता, सम्पर्क सूत्र आदि से विद्यार्थियों और अभिभावकों को अवगत कराना ताकि दूसरे जिले में उच्च अध्ययन के दौरान आवासीय एवं अन्य सुविधाओं का लाभ मिल सके।
5. वर्तमान में विद्यार्थियों की जरूरत के अनुसार सेल्फ स्टडी, लाइब्रेरी की स्थापना के लिए प्रोत्साहन और मार्गदर्शन करना, ऑनलाईन कोचिंग के जरिए उत्कृष्ट शिक्षकों से हॉस्टल विद्यार्थियों को लाभान्वित करवाना।
6. समाज की जनसंख्या वाले जिन जिलों और उपखण्ड मुख्यालय पर बालक या बालिका हॉस्टल नहीं है वहाँ पर जमीन आवंटन करवाने या जमीन खरीदने, जहाँ जमीन है वहाँ पर आधुनिक जरूरतों के अनुसार नक्शा बनाकर हॉस्टल निर्माण कार्य करवाने और जहाँ पर भवन है लेकिन संचालित नहीं हो रहा है वहाँ हॉस्टल शुरू करने और जहाँ संचालित है, उनके बेहतर संचालन के लिए राज्य स्तरीय मार्गदर्शक मंडल परिषद या समिति का निर्माण कर कार्ययोजना बनाने पर विचार करना।
7. स्कूल शिक्षा, व्यवसायिक शिक्षा, उच्च शिक्षा आदि पाठ्यक्रम में प्रवेश के लिए आयोजित प्रवेश परीक्षाओं (सीयूईटी-यूजी, नीट, जेईई, क्लेट, आईसीएआर, जेट,) एवं उन परीक्षाओं के आधार पर संचालित विभिन्न कोर्स और उनके लिए श्रेष्ठ संस्थाओं के बारे में विद्यार्थियों को विस्तृत जानकारी देना।
8. कैरियर निर्माण के लिए विभिन्न भर्ती एजेंसी (यूपीएससी, आरपीएससी, एसएससी, आरएसएमएसएसबी, रेल्वे, आर्मी, अर्द्धसैनिक बल, बैंक) द्वारा सरकारी क्षेत्र में की जाने वाली अधिकतर भर्तियों की योग्यता, भर्ती प्रक्रिया, पाठ्यक्रम उपयोगी पुस्तकों एवं तैयारी करने के मार्गदर्शन आदि की जानकारी से विद्यार्थियों को अवगत कराना।

9. राजकीय और निजी क्षेत्र में उपलब्ध विभिन्न करियर निर्माण के अवसरों के करियर विशेषज्ञों को एक जगह सूचीबद्ध करना ,ताकि विद्यार्थी अपनी पसन्द के कॅरिअर के बारे में समुचित मार्गदर्शन प्राप्त कर सकें।
10. विद्यार्थियों के शारीरिक, मानसिक, बौद्धिक विकास के लिए उस जिले एवं उपखण्ड के छात्रावास में अपने-अपने क्षेत्र में सफल व्यक्तियों और वहाँ पदस्थापित समाज के अधिकारियों को सूचीबद्ध कर व्याख्यान आयोजित करना एवं मार्गदर्शन करवाना।
11. समाज के आर्थिक रूप से कमजोर, अनाथ, दिव्यांग प्रतिभाशाली, विद्यार्थियों विशेष रूप से बालिकाओं को उच्च शिक्षा और प्रतियोगिता परीक्षाओं की तैयारी के लिए निःशुल्क या नाम मात्र शुल्क लेकर अध्ययन और तैयारी काराने के इच्छुक संस्थान या दानदाताओं को सूचीबद्ध कर एक प्लेटफार्म उपलब्ध कराना और इसके लिए दानदाताओं के सहयोग से जिला स्तर पर शिक्षा कोस की स्थापना के लिए प्रयास करना।

### 3. वेबसाइट की विषय वस्तु –

1. **हॉस्टल** – इस वेबसाइट पेज पर राजस्थान राज्य में 21 जिलों में स्थित ऐसे किसान एवं जाट छात्रावास जो जाट समाज के दानदाताओं एवं सरकार के सहयोग से बनाए गए हैं उनका विवरण इसमें से कुछ का नामकरण जाट समाज या जाट समाज के महापुरुषों के नाम पर एवं कुछ का किसान छात्रावास के नाम पर हुआ है। इसमें से अधिकतर का संचालन जाट समाज के ट्रस्ट या कार्यकारिणी के समाजसेवकों द्वारा किया जा रहा है एवं अधिकतर में समाजिक समरसता का उदाहरण पेश करते हुए सभी जातियो-धर्मों के विद्यार्थियों को प्रवेश दिया जाता है। इसमें कुल 110 हॉस्टल की जानकारी एकत्र की गई है जिनमें से 75 बनाए जाकर संचालित हो रहे हैं या किराए पर हैं वही 35 छात्रावास की जमीन आवंटित होकर या तो निर्माण कार्य शुरू नहीं हुआ है या कहीं निर्माण कार्य चल रहा है। इन छात्रावासों के नाम, पता, इतिहास, कार्यकारिणी, दानदाता सूची, भौतिक संसाधन, विद्यार्थी, शैक्षिक गतिविधियाँ, प्रवेश प्रक्रिया एवं प्रवेश नियमावली , वित्तीय प्रबंधन, भोजन व आवास आदि में से जितनी सामग्री संबंधित हॉस्टल प्रबंधन से उपलब्ध हुई है उसको प्रदर्शित किया गया है। यद्यपि सूचना आधिकारिक व्यक्तियों से प्राप्त की गई है, लेकिन इसके बावजूद ऐसी संस्थाओं में पुराना रिकार्ड संधारित नहीं होने या वर्तमान कार्यकारिणी को पूर्ण जानकारी नहीं होने या अन्य अप्रत्यक्ष कारणों से कुछ सूचनाएँ शेष रह सकती हैं या प्राप्त सूचना में परिवर्तन हो सकता है इसलिए इस संबंध में आपके सकारात्मक संशोधन एवं सुझाव का सदैव स्वागत रहेगा। इन संस्थाओं की स्थापना एवं विकास में योगदान देने वाले व्यक्तियों, दानदाताओं सफल संचालकों आदि का उल्लेख यथासंभव किया गया है, लेकिन इसके बावजूद किसी का नाम या भूमिका रह गई हो लेकिन जिसके वे हकदार हैं, तो अवश्य सूचित करने पर संशोधन किया जाएगा।
2. **कोर्स** – इस पेज में क्रमशः कक्षा 10वीं , 12वीं और स्नातक के बाद विद्यार्थी के सामने उच्च अध्ययन के लिए उपलब्ध विभिन्न कोर्स, उनके लिए आयोजित प्रवेश परीक्षा, अध्ययन हेतु उत्कृष्ट संस्थान एवं इसके लिए आवश्यक मार्गदर्शन का वर्णन किया गया है, जहाँ विद्यार्थी अपनी वर्तमान कक्षा (10वीं, 12वीं,

स्नातक)से आगे कैरियर के लिए उपयोगी कोर्स एवं उत्कृष्ट संस्थान का अपनी रुचि एवं योग्यता के अनुसार चयन कर सके।

3. **करियर** – इसमें राजकीय सेवा क्षेत्र में प्रवेश के विभिन्न अवसरों का उल्लेख है। भारत सरकार की भर्ती एजेन्सियाँ यथा यूपीएससी,एसएससी, बैंक, रेल्वे भर्ती, बोर्ड,आर्मी भर्ती, अर्द्धसैनिक बल एवं पुलिस बल भर्ती तथा राज्य सरकार की भर्ती एजेन्सियो यथा आरपीएससी, अधीनस्थ बोर्ड द्वारा आयोजित भर्तियों की योग्यता, पाठ्यक्रम, उपयोगी पुस्तकों भर्ती प्रक्रिया आदि का विस्तृत विवरण देते हुए यथा संभव मार्गदर्शन किया गया है, ताकि विद्यार्थियों को करियर निर्माण में सहायता मिल सके।
4. **करियर काउन्सलर** – इसमें करियर निर्माण के विभिन्न क्षेत्रों यथा प्रशासनिक सेवा, बैंक, रेल्वे भर्ती बोर्ड,आर्मी भर्ती, अर्द्धसैनिक बल एवं पुलिस बल भर्ती तथा राज्य सरकार की भर्ती एजेन्सियाँ,मेडिकल, इंजिनियरिंग, पुलिस, बैंक,खेल कोटा आदि में चयनित या इस क्षेत्र के अनुभवी अधिकारियों एवं करियर काउन्सलर आदि का नाम, योग्यता एवं सम्पर्क सूत्र दिया गया है वहीं व्यावसायिक एवं निजी क्षेत्र में करियर बनाने हेतु आयोजित प्रवेश परीक्षाओं (CUET,CLAT,JEE,NEET,CA,JET) एवं विभिन्न व्यावसायिक व निजी क्षेत्र में अनुभवी एवं सफल व्यक्तियों के नाम ,योग्यता एवं सम्पर्क सूत्र दिया गया है। ताकि विद्यार्थी अपनी रुचि के कोर्स या करियर के विकल्प के बारे में मार्गदर्शन, ऑनलाईन या ऑफलाइन ले सकते हैं।
5. **ट्रस्ट शिक्षण संस्थान एवं कोचिंग संस्थान** – इस पेज पर विभिन्न जिलों में कल्याणकारी उद्देश्य विशेषतः शिक्षा को प्रोत्साहन देने वाले समाज के ट्रस्ट शिक्षण संस्थान एवं कोचिंग संस्थान को सूचीबद्ध किया गया है ताकि इनकी उपयोगी गतिविधियों की हमें जानकारी प्राप्त हो वहीं कोई जरूरतमंद विद्यार्थी की ट्रस्ट की योजना का लाभ उठा सके उसमें भी हम सहभागी बने।  
ऐसे शिक्षण संस्थान जो समाज के ट्रस्ट या समिति द्वारा चलाए जा रहे हैं उनकी गतिविधियों एवं योजनाओं की जानकारी देकर यदि कोई संस्था प्रतिभाशाली लेकिन जरूरतमंद विद्यार्थियों (दिव्यांग, अनाथ,विधवा, संतान, अत्यंत निर्धन परिवार) को निःशुल्क या नाममात्र के शुल्क पर शिक्षार्जन करवा रहे हैं उनकी योजनाओं से जरूरत मंद विद्यार्थियों को लाभान्वित करवाने में उपयोगी रहेगा।  
समाज के व्यक्तियों द्वारा निजी स्तर पर संचालित विद्यालयों या कॉलेज या कोचिंग संस्थान मे समाज के जरूरतमंद प्रतिभाशाली विद्यार्थियों की शिक्षा या कोचिंग के लिए कल्याणकारी योजना हो तो उन विद्यालयों या कोचिंग संस्थान की स्कीम को भी इस पोर्टल में सूचीबद्ध किया जाएगा।  
विभिन्न जिलों में स्थित ट्रस्ट, शिक्षण संस्थान एवं कोचिंग संस्थान के बारे में अभी तक पर्याप्त जानकारी नहीं मिली है जैसे-जैसे जानकारी मिलेगी उन्हें उनकी योजना सहित सूची बद्ध कर ऑनलाईन प्रदर्शित किया जाएगा ताकि संस्था एवं उनकी योजना का प्रचार-प्रसार हो एवं जरूरतमंद को लाभ मिल सके।

टीम

राजस्थान जाट हौस्टल